



سوال

گائے کو سنبھالنے والے کی حصہ داری

جواب

چوتھے حصے پر گائیں پلنے کا حکم؟ السلام علیکم ورحمۃ اللہ وبرکاتہ میرے پاس 11، 12 گائے اور ان کے پچھڑے پچھڑیاں ہیں۔ میں نے وہ سب سنبھالنے کی غرض سے ایک شخص کو چوتھے حصہ پر دے دیں۔ سارا خرچ مثلاً چارہ توڑی اور ان کو گرمی سردی سے بچاؤ کے لیے شیڈ پانی چارہ کترنے کے لیے ضروری آلات وغیرہ سب میرا ہے۔ ان کو سنبھالنے کا 1/4 حصہ سنبھالنے والے کو دیتا ہوں۔۔۔ سوال یہ ہے کہ کیا یہ جائز ہے؟ 1/4 حصہ بھی اس شکل میں دیتا ہوں کہ اس سے کچھ منہا نہیں کرتا مثال کے طور پر میں نے 25000 کی گائے خریدی سال بعد اس نے بچہ دیا گائے فروخت ہوئی ایک لاکھ کی۔۔۔ میں پورے ایک لاکھ سے 1/4 جو 25000 بنتا ہے اسکو سنبھالنے والے کو دیتا ہوں یا گائے کی پچھڑی جو ان ہوئی اس سے ان کی اگے نسل بڑھی تو اس کی جتنی بھی قیمت لگے گی اسکا چوتھائی حصہ ان کی دیکھ بھال کرنے والے کو دیتا ہوں۔۔۔ یعنی میں اس گائے کی خرید والی رقم بھی منہا نہیں کرتا۔ دوسرا یہ کہ گائے کا دودھ وغیرہ بھی اسکو سنبھالنے والا ہی اپنے مصرف میں لانا ہے، براہ کرم اس کا جواب عنایت کریں۔؟ الجواب بعون الوهاب بشرط صحیحہ السؤال وعلیکم السلام ورحمۃ اللہ وبرکاتہ! الحمد للہ، والصلاة والسلام علی رسول اللہ، أما بعد! صورت مسئلہ میں بظاہر تو کوئی قباحت نظر نہیں آتی، جس کی بنیاد پر اسے غلط کہا جاسکے، لہذا آپ کا یہ طریقہ کار درست ہے، لیکن بہتر ہے کہ آپ اس معاہدے کو لکھ لیا کریں۔ ہذا ما عندی واللہ اعلم بالصواب

محدث فتویٰ کمیٹی

دارالافتاء محدث